

அக்டோபர் - 16

TNPSC துளிகள்

- ❖ ஈரான் நாடானது தனது பரந்து விரிந்த மத்திய பாலைவனப்பகுதியில் இரண்டு நாட்கள் அளவிலான ஒரு மிகப்பெரிய விமானப்படை பாதுகாப்புப் பயிற்சியைத் தொடங்கியது.
 - இந்தப் பயிற்சியானது வெல்யாத் என்று அழைக்கப்படுகிறது.
- ❖ பெங்களூருவில் M.S. தோனி கிரிக்கெட் அகாடமியானது திறக்கப்பட்டுள்ளது.
 - கேம்பிளே மற்றும் ஆர்கா ஸ்போர்ட்ஸ் ஆகிய விளையாட்டுத் துறை நிறுவனங்கள் இந்த அகாடமியைத் தொடங்கியுள்ளன.

தேசியச் செய்திகள்

பல்முனை தளவாடங்கள் பூங்கா

- ❖ திருவள்ளூர் மாவட்டத்தின் மப்பேடு என்னுமிடத்தில் ஒரு பல்முனை தளவாடப் பூங்காவினை நிறுவுவதற்கான ஒரு புரிந்துணர்வு ஒப்பந்தமானது கையெழுத்தானது.
- ❖ இது தமிழ்நாடு தொழில்துறை மேம்பாட்டுக் கழகம், தேசிய நெடுஞ்சாலைத் தளவாட மேலாண்மை நிறுவனம் மற்றும் சென்னை துறைமுக நிறுவனம் ஆகியவை இடையே மேற்கொள்ளப்பட்டது.
- ❖ சென்னைப் புறநகர் சாலைப் பகுதியில் நிறுவப்பட உள்ள இந்தப் பூங்காவானது சென்னை விமான நிலையம், சென்னைத் துறைமுகம், காமராஜர் துறைமுகம், காட்டுப் பள்ளி துறைமுகம் ஆகியவற்றை இணைக்கும்.

ஆற்றல் நிதிக் கழகம் - மகாரத்னா அந்தஸ்து



- ❖ ஆற்றல் நிதிக் கழகத்திற்கு மத்திய அரசு மகாரத்னா அந்தஸ்தினை வழங்கியுள்ளது.
- ❖ இந்தியாவில் மகாரத்னா அந்தஸ்து பெற்ற 11வது அரசு நிறுவனமாக ஆற்றல் நிதிக் கழகம் மாறியுள்ளது.
- ❖ ஆற்றல் நிதிக் கழகமானது இந்தியாவிலுள்ள ஒரு மிகப்பெரிய உள்கட்டமைப்பு நிறுவனமாகும்.

- ❖ இந்த உயர்த்தப் பட்ட அந்தஸ்தானது,
 - இந்த நிறுவனத்தினைத் தரமான முதலீடுகளை மேற்கொள்ளவும்.
 - நிதிசார் கூட்டு நிறுவனங்களை நிறுவவும், அதற்கு முழுவதும் சொந்தமான துணை நிறுவனங்களை உருவாக்கவும்,
 - இந்தியாவிலும் வெளிநாடுகளிலும் இணைப்பு நடவடிக்கைகள் மற்றும் கையகப்படுத்துதல் செயல்பாடுகளை மேற்பார்வையிடவும் வழிவகை செய்யும்.

தேசியப் பசுமை தீர்ப்பாயம் குறித்த உச்சநீதிமன்றத்தின் தீர்ப்பு

- ❖ “தேசியப் பசுமை தீர்ப்பாயமானது தன்னிச்சையான அதிகாரங்களைக் கொண்டு உள்ளது எனவும் சுற்றுச்சூழல் சார்ந்தப் பிரச்சினைகளை அது தானே விசாரிக்க முடியும்” என்ற ஒரு வரலாற்றுச் சிறப்புமிக்க தீர்ப்பினை உச்சநீதிமன்றம் வழங்கி உள்ளது.
- ❖ சுற்றுச்சூழல் வழக்குகளை தேசியப் பசுமை தீர்ப்பாயமானது தாமாக விசாரிக்க அதிகாரம் இல்லை என்று மத்திய அரசு கூறியதைத் தொடர்ந்து இந்தத் தீர்ப்பானது வழங்கப்பட்டுள்ளது
- ❖ 2010 ஆம் ஆண்டு தேசியப் பசுமை தீர்ப்பாயச் சட்டத்தின் கீழ், 2010 ஆம் ஆண்டு அக்டோபர் 18 அன்று தேசியப் பசுமை தீர்ப்பாயம் நிறுவப்பட்டது.

தரம் குறைந்த நிலங்களைப் புணரமைத்தல்



- ❖ மத்திய சுற்றுச்சூழல் அமைச்சர் பூபேந்திர யாதவ், உயிரிப் பல்லுயிர்ப் பெருக்கத்தின் இழப்பிற்கு நிலச் சீரழிவுதான் காரணம் எனக் கூறி உள்ளார்.
- ❖ 2030 ஆம் ஆண்டுக்குள் 26 மில்லியன் ஹெக்டேர் அளவிலான தரம் குறைந்த நிலங்களைப் புணரமைப்பதற்கு இந்தியா இலக்கு நிர்ணயித்துள்ளது.
- ❖ இதற்கு முன்பு விதிக்கப்பட்ட 21 மில்லியன் ஹெக்டேர் என்ற இலக்கை விட இது அதிகமாகும்.



பாஸ்பேட் மற்றும் பொட்டாசிக் உரங்களுக்கு மானியம்

- ❖ ராபி அல்லது குளிர்கால நடவுப் பருவத்திற்கான கூடுதல் உர மானியத்திற்கு மத்திய அரசு ஒப்புதல் அளித்துள்ளது.
- ❖ பொருளாதார விவகாரங்கள் மீதான அமைச்சரவைக் குழுவானது பாஸ்பேட் மற்றும் பொட்டாசிய உரங்களுக்கான புதிய ஊட்டச்சத்து சார்ந்த மானிய விகிதங்களுக்கு ஒப்புதல் அளித்தது.
- ❖ மத்திய அரசினால் ஒரு அதிகபட்ச சில்லறை விலை நிர்ணயிக்கப்படும் யூரியாவைப் போல அல்லாமல், அதற்குப் பதிலாக யூரியா சாராத உரங்களின் விலைகள் ஊட்டச் சத்து சார்ந்த மானிய விகிதங்களை அரசு நிர்ணயிப்பதைப் போல விதிக்கப் படுகின்றன.

சர்வதேசச் செய்திகள்

அமெரிக்கப் பூர்வீக மக்கள் தினம்

- ❖ அமெரிக்க அதிபர் ஜோ பைடன், அக்டோபர் 11 ஆம் தேதியினை அமெரிக்கப் பூர்வீக மக்கள் தினமாக அறிவித்துள்ளார்.
- ❖ இத்தினத்தினை அதிகாரப் பூர்வமாக அங்கீகரித்த முதல் அமெரிக்க அதிபர் ஜோ பைடன் ஆவார்.
- ❖ இத்தினமானது அக்டோபர் மாதத்தின் 2வது திங்கள்கிழமையன்று அனுசரிக்கப் படுகிறது.
- ❖ இத்தினமானது ஆயிரக்கணக்கான ஆண்டுகளாக அமெரிக்காவில் வாழ்ந்து வரும் பழங்குடி (பூர்வீகம்) சமூகங்களை அங்கீகரிக்கிறது.

பொருளாதாரச் செய்திகள்

உலகப் பொருளாதாரச் கண்ணோட்டம்

- ❖ இந்த அறிக்கையானது சர்வதேச நாணய நிதியத்தினால் வெளியிடப்படுகிறது.
- ❖ இந்த அறிக்கையானது 2021 ஆம் ஆண்டில் லத்தீன் அமெரிக்கா மற்றும் கரீபிய நாடுகளின் வளர்ச்சிக் கணிப்புகளை மேம்படுத்தியுள்ளது.
- ❖ 2021 ஆம் ஆண்டில் உலக நாடுகளின் பொருளாதாரமானது 9% வரை வளர்ச்சி அடைந்துள்ளதாக சர்வதேச நாணயம் நிதியம் கூறுகிறது.
- ❖ 2020 ஆம் ஆண்டு ஜூலை மாதத்தில் இது 6% ஆக உயரும் என எதிர்பார்க்கப்பட்டது.
- ❖ கோவிட் - 19 தொற்று நோய் தொடர்ந்து நீடிப்பதால் பொருளாதார வளர்ச்சி இன்னும் அந்த நிலைமைகளுக்கு ஏற்பவே உள்ளது.
- ❖ 2020 ஆம் ஆண்டில் 4.9% வளர்ச்சி இருக்கும் என சர்வதேச நாணய நிதியம் எதிர்பார்க்கிறது.

ஒன்றிணைந்த சிறு நிதியியல் வங்கி

- ❖ இந்திய ரிசர்வ் வங்கியானது ஒன்றிணைந்த சிறு நிதியியல் வங்கிக்கு வங்கிச் செயல்பாட்டிற்கான உரிமத்தினை வழங்கியுள்ளது.
- ❖ இந்த வங்கியானது சென்ட்ரல் நிதிச் சேவை நிறுவனம் மற்றும் ரிசிலியன்ட்

இன்னோவேஷன்ஸ் பிரைவேட் லிமிடெட் (பாரத்பே) ஆகிய நிறுவனங்களால் இணைந்து உருவாக்கப்பட்டது.

- ❖ ஒரு வங்கியை நிறுவுவதற்கு இரு பங்குதாரர்கள் சமமான முறையில் ஒன்றிணைவது இதுவே முதல்முறையாகும்.



அறிவியல் மற்றும் தொழில்நுட்பச் செய்திகள்

சூரிய மண்டலத்தின் வெளிப்புறத்திலிருந்து வரும் சமிக்ஞைகள்



- ❖ நெதர்லாந்தில் அமைந்துள்ள உலகின் மிகப்பெரிய சக்திவாய்ந்த ரேடியோ அலைவாங்கியான (antenna) குறை அதிர்வெண் வரிசை (Low – frequency Array – LoFAR) அமைப்பானது சூரிய மண்டலத்தின் வெளிப்புறத்திலிருந்து வரும் சமிக்ஞைகளைச் சேகரித்தது.
- ❖ முதன்முறையாக இவர்கள் 19 தொலைதூர குள்ளக் கோள்களிலிருந்து சில சமிக்ஞைகளைக் கண்டறிந்துள்ளனர்.

- ❖ அவற்றில் 4 குள்ளக் கோள்கள், தன்னைச் சுற்றி வரும் வகையிலான கோள்களைக் கொண்டுள்ளதாக அடையாளம் காணப்பட்டுள்ளன.
- ❖ இந்த நட்சத்திரங்களைச் சுற்றி, மறைந்திருக்கும் கோள்கள் இருப்பதை இந்த நிகழ்வு குறிக்கிறது.
- ❖ மேலும் புவியைத் தவிர சூரிய மண்டலத்தில் (அ) அதற்கு அப்பாற்பட்ட பகுதியில் வாழ்வதற்கான சூழல் இருக்கிறதா என்ற கேள்விக்கும் இதன் மூலம் பதிலளிக்க இயலும்.

விளையாட்டுச் செய்திகள்

ஜீனியர் உலக சாம்பியன்சிப் - இந்தியத் துப்பாக்கிச் சுடும் வீரர்கள்

- ❖ 2021 ஆம் ஆண்டு சர்வதேச துப்பாக்கிச் சுடுதல் போட்டி கூட்டமைப்பின் ஜீனியர் உலக சாம்பியன்சிப் ரைபிள்/பிஸ்டல்/சாட்கன் என்ற போட்டியானது பெரு நாட்டின் லைமா எனுமிடத்தில் நடத்தப் பட்டது.
- ❖ இதில் இந்திய வீரர்கள் 43 பதக்கங்களுடன் வரலாறு காணாத அளவிலான வெற்றியினைப் பெற்றுப் பதக்கப் பட்டியலில் முதலிடத்தில் உள்ளனர்.
- ❖ இதில் 17 தங்கம், 16 வெள்ளி மற்றும் 10 வெண்கலப் பதக்கங்கள் அடங்கும்.
- ❖ அமெரிக்க நாடானது 6 தங்கம், 8 வெள்ளி மற்றும் 6 வெண்கலப் பதக்கங்கள் உள்ளிட்ட 21 பதக்கங்களுடன் பதக்கப் பட்டியலில் 2வது இடத்தில் உள்ளது.



முக்கிய தினங்கள்

சர்வதேச மின்னணுக் கழிவு தினம் - 14 அக்டோபர்

- ❖ இத்தினமானது 2018 ஆம் ஆண்டு முதல் ஒவ்வொரு ஆண்டும் அனுசரிக்கப்படுகிறது.
- ❖ இது மறுபயன்பாடு, மீள்வு மற்றும் மறுசுழற்சி வீதங்களை அதிகரிப்பதற்கான நோக்கத்துடன் உலகெங்கிலுமுள்ள மின்னணுக் கழிவுகளைச் சரியான முறையில் அகற்றுவதை ஊக்குவிப்பதற்கான ஒரு தினமாகும்.
- ❖ இந்த ஆண்டின் சர்வதேச மின்னணுக் கழிவு தினமானது மின்னணு தயாரிப்புப் பொருட்களுக்கு மறுசுழற்சி முறையை ஒரு நடைமுறையாக்குவதில் நாம் ஒவ்வொருவரும் கொண்டுள்ள முக்கியப் பங்கின் மீது ஈடுபாடு செலுத்துகிறது.
- ❖ இந்த ஆண்டிற்கான இத்தினத்தின் கருத்துரு, "Consumer is the Key to circular Economy" என்பதாகும்.

- ❖ இத்தினமானது 2018 ஆம் ஆண்டில் WEEE (Waste from Electrical and Electronic Equipment) என்ற மன்றத்தினால் உருவாக்கப்பட்டது.



உலகப் பார்வை தினம் - 14 அக்டோபர்

- ❖ உலகப் பார்வை தினமானது அக்டோபர் மாதத்தின் 2வது வியாழக்கிழமையன்று அனுசரிக்கப்படும் ஒரு வருடாந்திர விழிப்புணர்வு தினமாகும்.
- ❖ இந்த ஆண்டு இத்தினமானது அக்டோபர் 14 அன்று அனுசரிக்கப்படுகிறது.
- ❖ பார்வையின்மை உள்ளிட்ட பார்வைக் குறைபாடுகள் குறித்து உலக கவனத்தை ஈர்ப்பதன் மீது இத்தினம் ஈடுபாடு செலுத்துகிறது.
- ❖ இந்த ஆண்டிற்கான இத்தினத்தின் கருத்தரு "Love Your Eyes" என்பதாகும்.



உலகத் தரநிலைகள் தினம் - 14 அக்டோபர்

- ❖ உலகத் தரநிலைகள் தினம் (அ) சர்வதேசத் தரநிலைகள் தினமானது ஒவ்வோர் ஆண்டும் உலகம் முழுவதும் அனுசரிக்கப்படுகின்றது.
- ❖ உலக நாடுகளின் நுகர்வோர்கள், ஒழுங்குமுறை அமைப்புகள் மற்றும் தொழில் துறைகளுக்குத் தரநிலைப் படுத்துதலின் முக்கியத்துவத்தைப் பற்றி ஒரு விழிப்பு உணர்வினை ஏற்படுத்துவதே இத்தினத்தின் நோக்கமாகும்.
- ❖ இந்த ஆண்டிற்கான இத்தினத்தின் கருத்துரு "நிலையான மேம்பாட்டு இலக்குகளுக்கான தரநிலைகள் - சிறந்த உலகிற்கான ஒரு பகிரப்பட்ட குறிக்கோள்" என்பதாகும்.



- ❖ முதலாவது உலகத் தரநிலைகள் தினமானது 1970 ஆம் ஆண்டில் அனுசரிக்கப்பட்டது.

